

စည်းစိမ်ရှင်

တပ်မတော်လောကဟာသများ



(ဒုတိယအကြိမ်)

စာရေးသူ၏ အစီရင်ခံချက်

လေးစားအပ်သော စာဖတ်ပရိသတ်များ ခင်ဗျား ...

ယနေ့တပ်မတော်သည် ပြည်သူ့တပ်မတော်ဖြစ်ပါသည်။ ။ ပြည်သူ့တပ်မတော် ဖြစ်သည့်အားလျော် စွာ စစ်ရေးစစ်ရာ တစ်ခုတည်းကိုသာ အာရုံစိုက်အလေးထားပြီး တာဝန်ထမ်းဆောင်နေကြရသည် မ မဟုတ်ဘဲ အပြောကျယ်လှသော နိုင်ငံရေး၊ စီးပွားရေး၊ လူမှုရေးများကိုပါ စစ်ရေးနှင့်အတူ တန်းတူ အလေးပေး တာဝန်ထမ်းဆောင်နေကြရပါသည်။ ။

‘တိုက်ရင်းစည်းရုံး၊ စည်းရုံးရင်းတိုက်’၊ ‘လေ့ကျင့်ရင်း ကုန်ထုတ်၊ ကုန်ထုတ်ရင်း လေ့ကျင့်’ ဟူသော ဆောင်ပုဒ်အရ အကောင်အထည်ဖော် တာဝန်ထမ်းဆောင်နေကြခြင်းသည် လည်း ကောင်း၊

လိုအပ်သော စစ်ရေးသင်တန်းများ၊ နိုင်ငံရေးသင်တန်းများ နှင့် လူမှုရေးသင်တန်းများကို တက် ရောက်သင်ယူခြင်း၊ သင်ကြားပို့ချပေးနေကြခြင်းသည် လည်းကောင်း၊

ဝိပြင်သော ပြည်သူ့တပ်မတော်သားအဖြစ်ကို ခံယူရာ၌ လိုအပ်သော အရည်အချင်း၊ လိုအပ်သော ဂုဏ်အင်္ဂါနှင့် ပြည့်ဝစေရန် ကြိုးပမ်းအားထုတ်နေကြခြင်းသည် လည်းကောင်း၊ ယင်းကိစ္စအရပ်ရပ်တို့ သည် ပေါ့ပေါ့တန်တန် ကြိုးပမ်း၍ ရသည့် တာဝန်ကိစ္စရပ်များ မဟုတ်ပါ။ ။

ကာယအား၊ ဉာဏအား၊ ရှိသမျှ သော အင်အားအဖုံဖုံ အလုံးစုံကို အစွမ်း ကုန် ကြိုးပမ်းအားထုတ်လုပ်မှ သာ အောင်မြင်မှုရရှိနိုင်ပါသည်။ ။

ယနေ့မျက်မှောက် ပြည်သူ့တပ်မတော်၏ လှုပ်ရှားမှုအရပ်ရပ်နှင့် အောင်မြင်မှုအရပ်ရပ်သည် လုပ် သားပြည်သူများ အတွက် ကွက်ကွက် ကွင်းကွင်းနှင့် ရှင်းရှင်းလင်းလင်းကြီး မြင်တွေ့နေရသော မှတ်တိုင် ကြီး ပင် ဖြစ်ပါသည်။ ။

ပြည်သူ့တပ်မတော်သား အပေါင်းတို့ သည် စိတ်အားထက်သန်စွာဖြင့် သက်စွန့်ကြိုးပမ်း ထမ်းဆောင်ခဲ့ကြ၍ ကုန်ခန်းသွားသော မိမိတို့ ၏ အင်အားများကို ပြန်လည်ဖြည့်တင်းပေးရန် လိုလာပါ သည်။ ။

ကာယအင်အားအတွက် အစားအသောက်နှင့် ဆေးဝါးများအားဖြင့် ပြည့်စုံနိုင်ပါသည်။ ။

ဉာဏအား၊ စိတ်အားအတွက်မူ ပျော်ရွှင်ခြင်း၊ မြူးတူးခြင်း၊ ကြည်နူး လန်းဆန်းခြင်း၊ ချမ်းမြေ့ ကြည်လင်ခြင်း၊ ကျေနပ်နှစ်သက် အားရခြင်းစ သည် တို့ နှင့် ဖြည့်တင်းပေးရပါမည်။

သည် တော့ စိတ်အင်အားကို ဖြည့်တင်းပေးရန် ပြည်သူ့တပ်မတော် သားများ အတွက် ‘ဟဒယရွှင် ဆေးတစ်ခွက်’တိုက်ကျွေးရန် ကျွန်တော့် တွင် တာဝန်ကျရောက်လာပါသည်။ ။

‘ကိုယ်ကျန်းမှ စိတ်ရွှင်၊ စိတ်ရွှင်မှ ကိုယ်နု’ဟူသော စကားအရလည်း ‘အစဉ်နုပျိုနေသော တပ် မတော်’ကို အထောက်အပံ့ဖြစ်စေရန် ကျွန် တော် အင်အားရှိသရွေ့ကလေးနှင့်၊ ကျွန်တော့် ကိုယ်စွမ်း ဉာဏ်စွမ်းရှိသ ရွေ့ကလေးနှင့် ဤ ‘တပ်မတော်လောက ဟာသများ’ မည်သော စာအုပ် ကို ရှာဖွေစုစည်း တင်ဆက် ဖျော်ဖြေလိုက်ရပါသည်။ ။

လေးစားအပ်သော စာဖတ်ပရိသတ်များ ၏ ဆန္ဒနှင့်အညီ ကျေနပ်နှစ်သိမ့်ကြလိမ့်မည်ဟု မျှော်လင့် လျက် ...

ပျော်ရွှင်ချမ်းမြေ့ ကြည်နူးလန်းဆန်းကြပါစေ။
ရတော်တို့ ရဲ့... စည်းစိမ်ရှင်
၇-၇-၇၇

စာရေးသူ၏ ဝန်ခံချက်

လေးစားအပ်သော စာဖတ်ပရိသတ်များ ခင်ဗျား ...

ကျွန်တော်သည် ၁၉၆၂ ခုနှစ်၊ မတ်လက ဟာသအတိုအထွာကလေးများကို စုစည်း၍ ‘ဟာသ ပဒေသာ’ဟူသော အမည်ဖြင့် စာအုပ်ထုတ်လိုက်ရာ တက္ကသိုလ်ကျောင်းသားများ အပါအဝင် ကျောင်းသူ ကျောင်းသားများ ၊ နည်းပြဆရာများ ၊ ကျောင်းဆရာများ ၊ ဆရာဝန်များ ၊ တပ်မတော်သားများ နှင့် ကာတွန်းဆရာများ စသည့် စာဖတ်ပရိသတ်များက ကျွန်တော့်အား ဆက်လက်စုဆောင်း ထုတ်ဝေရန် တိုက်တွန်းအားပေးခဲ့ကြပါသည်။ ။

ထို့ကြောင့် ဟာသအတိုအထွာ ကောင်းနိုးရာရာ ကလေးများကို ဆက်လက်ရှာဖွေစုဆောင်းပြီး အမှတ်စဉ်တပ်၍ ထုတ်ဝေခဲ့ရာ ‘ဟာသပဒေသာ’အမှတ်စဉ်(၄)ကို ထုတ်ဝေပြီးသောအခါ၌ နိုင်ငံသား ကောင်း တပ်မတော်သားအပေါင်းတို့ က တပ်မတော်သားများ အတွက် သီးခြားဟာသများ ရှာဖွေစုဆောင်း ထုတ်ဝေရန် ကျွန်တော့်အား စေခိုင်းကြပြန်ပါသည်။ ။

ကျွန်တော်ကလည်း ရောင်းရင်း တပ်မတော်သားများ ၏ အလိုကျတတ်နိုင်သရွေ့ ကြိုးစားရှာဖွေ စုဆောင်းပြီး ‘တပ်မတော်ဟာသများ’ ဟူသော အမည်ဖြင့် ဖျော်ဖြေတင်ဆက်ပေးခဲ့ရပါသည်။ ။

ထိုစာအုပ်ကို တင်ဆက်ပြီးသောအခါ၌ အချို့က လူကိုယ်တိုင်၊ အချို့က စာဖြင့် တောင်းဆိုကြရာ တွင် ‘တပ်မတော်လောက ဟာသများ’ကို ‘ဟာသပဒေသာ’ကဲ့သို့ အမှတ်စဉ်ဖြင့် ထုတ်ဝေပါက ပိုမို၍ ကျယ်ကျယ်ပြန့်ပြန့် ရယ်နိုင်ရန် ဝတ္ထုတိုကလေးများ ပါ ထည့်သွင်းပေးဖို့ တောင်းဆိုခဲ့ကြပြန်ပါသည်။ ။

ထို့ကြောင့် ... ယခု ထုတ်ဝေတင်ဆက် ဖျော်ဖြေလိုက်ရသော ‘တပ်မတော်လောက ဟာသများ’ တွင် ယခင်မဂ္ဂဇင်း၊ စာစောင်အသီးသီးမှ ကျွန်တော်တင်ဆက်ခဲ့ရသော အချို့ဝတ္ထုတိုများကို ထည့်သွင်း တင်ဆက်ပေးရခြင်း ဖြစ်ပါသည်။ ။

လေးစားအပ်သော စာဖတ်ပရိသတ်များ ၏ ဆန္ဒနှင့်အညီ ကျေနပ်နှစ်သိမ့်ကြလိမ့်မည်ဟု မျှော်လင့်လျက် ...

ပျော်ရွှင်ချမ်းမြေ့ ကြည်နူးလန်းဆန်းကြွပါစေ
စည်းစိမ်ရှင်
၇-၇-၇၇

စစ်ပွဲဆိုသည် ကား

စစ်ပွဲတစ်ပွဲ ဖြစ်လာစေရန်အတွက်
နိုင်ငံရေးသမားများက တာဝန်ယူပြီး
၎င်းစစ်ပွဲ ပြီးဆုံးသွားစေရန်အတွက်မူကား
တပ်မတော်သားများက တာဝန်ယူကြရရှာ၏။

တိုက်ပွဲဟူသည်

နိုင်ငံရေးတိုက်ပွဲသည်
ပစပ်(ပါးစပ်)နှင့် တိုက်ကြ၏။
စစ်ရေးတိုက်ပွဲသည်
သနုတ်(သေနတ်)နှင့် တိုက်ကြ၏။

စစ်ပွဲများ ၏ ရလဒ်များ

စစ်ပွဲကြီးတစ်ခု ပြီးဆုံးသွားသောအခါ ရရှိလိုက်သော ရလဒ်များမှာ

...

(၁) လူသားတို့ ၏ အသွေး၊ အသား၊ အရိုးတို့ မှ မြေဩဇာဓာတ်များ ။

(၂) ကျိုးကန်း၍ လူစဉ်မမီသော ဒုက္ခိတများ ။

(၃) မြောက်မြားလှစွာသော လူသားတို့ ၏ လုပ်အားများ ဖြင့် တည်ဆောက်ခဲ့ရသည့် အဆောက်အဦပေါင်းစုံတို့ ပျက်စီးဆုံးရှုံးမှုများ

(၄) စီးပွားရေး ကပ်ဆိုက်မှုများ ။

(၅) မှောင်ခို စီးပွားရေးသမားများ ။

(၆) ပျောက်ဆုံးနေသော ချစ်သူများကို လိုက်လံ စုံစမ်းရှာဖွေနေကြသူများ ။

(၇) မုဆိုးမများ ။

(၈) ဒန်အို၊ ဒန်ခွက်၊ ဒန်ပန်းကန်ပြား၊ ဒန်ဇွန်းများ ။

ဘာသာပြန်လိုက်ပုံက

မြန်မာ့လေတပ်မတော်သို့ အမှုထမ်းရွက်ရန် လျှောက်ထားသော အ

ရပ်သားများကို တပ်သားစု ဆောင်းရေးအရာရှိသည် တစ်ယောက်ချင်း
ခေါ်၍ နှုတ်ဖြင့် အရည်အချင်းကို စစ်ဆေးလျက်ရှိ၏။ မိမိ အလှည့်ကျသ
ဖြင့် လူငယ်တစ်ယောက်သည် ထိုအရာရှိ၏ ရှေ့တွင် မတ်မတ်ရပ်လျက်
ကျောင်းမှာ ကဲ့သို့ လက်ကိုပိုက်ထား၏။

အရာရှိ ။ ကိစ္စမရှိဘူး လက်ကိုချထား၊ နာမည်က ဘယ်လို
ခေါ်သလဲ။

လူငယ် ။ စိန်ရွှေပါ။

အရာရှိသည် ထိုလူငယ်ဖြေထားသော အဖြေလွှာများကို ထုတ်လိုက်
၍

ရှိ ။ ဒါမင်းဟာဟုတ်ရဲ့ လား

ငယ် ။ ဟုတ်ပါတယ်။

ရှိ ။ ဘယ်နှတန်းအထိ နေခဲ့ဖူးသလဲ။

ငယ် ။ ကျွန်တော် မက်ထရစ်အထိ သင်ဖူးပါတယ်။

ရှိ ။ (S.L.C) ကျောင်းထွက်လက်မှတ် စာမေးပွဲကော
အောင်ခဲ့သလား။

ငယ် ။ မအောင်ပါဘူး။

ရှိ ။ ဂျက်လေယာဉ်ပျံ မောင်းတဲ့ ဘက်က။

အရာရှိနှင့်တကွ အနီးအနားမှ လူများ သည် အနည်းငယ်ပြုံးကြ၏။

ရှိ ။ မောင်းတဲ့ ဘက်က ဆယ်တန်းအောင်မှ ရတယ်ကွ။

ငယ် ။ ဟုတ်ကဲ့၊ ဒါဖြင့် ကျွန်တော့် ပြင်တဲ့ ဘက်ကပေးပါ။

ရှိ ။ ရှစ်တန်းကော အောင်သလား။

ငယ် ။ မအောင်ဘူး။

ရှိ ။ ခုနစ်တန်းကော အောင်သလား။

ငယ် ။ မအောင်ပါဘူး။

ရှိ ။ ခြောက်တန်းကော။

ငယ် ။ မအောင်ပါဘူး၊ ကျွန်တော် အလွတ်ပညာသင်ကျောင်းကပါ။

အရာရှိသည် အနည်းငယ်ပြီးလျက် "ဪ ... ဒီလိုလား၊ ဒါဖြင့် ဒီသတင်းစာထဲက မင်းကြိုက်တဲ့ ကော်လံက မင်းကြိုက်တဲ့ ဟာကို ဖတ်ပြပြီးတော့ မြန်မာလို အဓိပ္ပာယ်ပြန်စမ်းကွာ"ဟု ပြော လျက် အင်္ဂလိပ်သတင်းစာတစ်စောင်ကို ထိုးပေးလိုက်၏။ "ဟုတ်ကဲ့"ဟု ဆို၍ သတင်းစာ၏ ကျောဘက် ဖုံးက လှန်ကာ ရုပ်ရှင်ကြော်ငြာတစ်ခုကို "တူဒေး အက်သည် ရွှင်ရယ်၊ ဒေးလီးဗိုးရှိုး"ဟု ဖတ်ပြ၍ "ယနေ့ ရွှင်ရယ်ရုံမှာ နေ့စဉ်လေးပွဲ"ဟု မြန်မာလို ပြန်ပြပါသည် ။

အရာရှိခမျာမှာ လည်း များစွာပင် အံ့အားသင့်သွားပါသည် ။

အဘယ်ကြောင့် ဆိုသော် မိမိအဖတ်ခိုင်းစဉ်က သတင်းစာတွင် ပါသော သတင်းအကြောင်းအရာ တစ်ခုခုကို အဖတ်ခိုင်းခြင်းမျှသာ ဖြစ်ပါသည် ။ သို့ရာတွင် မိမိစကားမှာ "ဒီသတင်းစာထဲက မင်းကြိုက်တဲ့ ဟာ" ဆိုသည့်အတိုင်း ထိုလူငယ်လည်း မိမိကြိုက်ရာ အလွယ်ဆုံးကိုဖတ်၍ ဘာသာပြန်ပြနေသဖြင့် မတတ်သာတော့ပေ။ ထို့ကြောင့် ချက်ချင်းပင် အရာရှိသည် ...

"အေး ... အေး ... တော်ပြီ"ဟု ဆို၍ အားရပါးရ ရယ်ချလိုက်ပါသ

ည် ။ နောက်မှ အရာရှိသည် "ရွှင်ရယ်ဆိုတာ မြန်မာလို ဘာလဲကွ"ဟု
မေးလိုက်ပါသည် ။ လူငယ်က ချက်ချင်းပင် သွက်လက်စွာ ဖြေလိုက်ပါ
သည် ။ "ရွှင်ရယ်ဆိုတာ ဘိုင်စကုတ်ရုံနာမည်ပါ"တဲ့ ။

(၁၉၅၈ ခု၊ ဒီဇင်ဘာလထုတ် သောကြာစာစောင်မှ)
